

ਤੁਰੰਤ ਰਿਲੀਜ਼ ਲਈ

ਸਿਟੀ ਆਫ ਬ੍ਰੈਮਪਟਨ, ਕੋਵਿਡ-19 ਦੇ ਦੌਰਾਨ ਬਲੈਕ ਹਿਸਟਰੀ ਮੰਥ ਆਭਾਸੀ ਤੌਰ ਤੇ ਮਨਾ ਰਹੀ ਹੈ

ਬ੍ਰੈਮਪਟਨ, ਓਨਟਾਰੀਓ (1 ਫਰਵਰੀ, 2021) – ਫਰਵਰੀ ਦੇ ਮਹੀਨੇ ਦੇ ਦੌਰਾਨ, ਸਿਟੀ ਆਫ ਬ੍ਰੈਮਪਟਨ, ਸ਼ਹਿਰ, ਸੂਬੇ ਅਤੇ ਦੇਸ਼ ਵਿੱਚ, ਬ੍ਰੈਮਪਟਨ ਦੇ ਬਲੈਕ ਭਾਈਚਾਰੇ ਵੱਲੋਂ ਕੀਤੇ ਗਏ, ਅਣਗਿਣਤ ਸੱਭਿਆਚਾਰਕ, ਆਰਥਿਕ ਅਤੇ ਹਮਦਰਦੀਪੂਰਣ ਕੀਤੇ ਯੋਗਦਾਨਾਂ ਦਾ ਜਸ਼ਨ ਮਨਾਉਣ ਲਈ ਬਲੈਕ ਹਿਸਟਰੀ ਮੰਥ (Black History Month) ਨੂੰ ਸਨਮਾਨਿਤ ਕਰਦੀ ਹੈ।

ਭਾਈਚਾਰੇ ਵਿੱਚ ਹਿਮਾਇਤੀ, ਚੈਂਪੀਅਨ ਅਤੇ ਇਨੋਵੇਟਰਸ ਨੂੰ ਸਨਮਾਨਿਤ ਕੀਤੇ ਜਾਣ ਲਈ ਲੋਕ, ਮੇਅਰ ਪੈਟਰਿਕ ਬ੍ਰਾਊਨ ਦੇ ਮੇਕਿੰਗ ਬਲੈਕ ਹਿਸਟਰੀ ਅਵਾਰਡਸ (Making Black History Awards) ਲਈ ਨਿਵਾਸੀਆਂ ਨੂੰ ਨਾਮਾਂਕਿਤ ਕਰ ਸਕਦੇ ਹਨ। ਹੋਰ ਜਾਣਕਾਰੀ ਲਈ, www.brampton.ca/BHM2021 ਤੇ ਜਾਓ।

ਕੋਵਿਡ-19 (COVID-19) ਕਾਰਨ, ਇਸ ਸਾਲ ਗਤੀਵਿਧੀਆਂ ਅਤੇ ਕਾਰਜਕਰਮਾਂ ਦਾ ਆਯੋਜਨ, ਐਨਲਾਈਨ ਕੀਤਾ ਜਾਵੇਗਾ। ਪ੍ਰੋਗਰਾਮਿੰਗ ਵਿੱਚ ਸ਼ਾਮਲ ਹੈ:

- ਸਨ ਲਾਈਫ ਫਾਈਨੈਂਸੀਅਲ (Sun Life Financial), ਲੋਕਲ ਬਲੈਕ ਕਲਾਕਾਰਾਂ ਵੱਲੋਂ ਹਫ਼ਤਾਵਾਰ ਪ੍ਰਦਰਸ਼ਨ, ਵਰਚੁਅਲ ਪਰਫੋਰਮੈਂਸ ਸੀਰੀਜ਼ (Virtual Performance Series) ਪੇਸ਼ ਕਰ ਰਹੇ ਹਨ
- ਬਲੈਕ ਮੇਕਰਸ ਮਾਰਕੀਟ (Black Makers Market), ਬਲੈਕ ਵਿਅਕਤੀਆਂ ਦੀ ਮਾਲਕੀ ਵਾਲੇ ਕਾਰੋਬਾਰ ਪੇਸ਼ ਕਰ ਰਹੀ ਹੈ
- ਲੋਕਲ ਯੋਗਾ ਇੰਸਟ੍ਰਕਟਰ ਮੈਥਿਊ ਬੋਨਸ (Matthew Bonas) ਦੀ ਮੇਜ਼ਬਾਨੀ ਵਿੱਚ ਤੰਦਰੁਸਤੀ ਸਬੰਧੀ ਕਾਰਜਕਰਮ
- ਅਜੋਲਿਆ ਹਾਰਟ ਦੀ ਮੇਜ਼ਬਾਨੀ ਵਿੱਚ, ਬੈਸਟ ਐਂਡ ਬਲੈਕ ਇਨ ਬ੍ਰੈਮਪਟਨ ਫੂਡ ਟੂਰ (Best and Black in Brampton Food Tour)
- ਮਹਾਂਮਾਰੀ ਦੇ ਦੌਰਾਨ ਰਚਨਾਤਮਕ ਰਚਿਣਾ, ਆਪਣੇ ਕੈਰੀਅਰ ਨੂੰ ਅੱਗੇ ਵਧਾਉਣਾ, ਬਲੈਕ ਲਾਈਵਸ ਮੈਟਰ (Black Lives Matter) ਅਤੇ ਮਜ਼ਬੂਤ ਬਲੈਕ ਲੀਡਰਸ਼ਿਪ ਜਿਹੇ ਵਿਸ਼ਿਆਂ ਤੇ, ਬ੍ਰੈਮਪਟਨ ਦੇ ਜੋਨਸ ਐਂਡ ਜੋਨਸ ਪ੍ਰੋਡਕਸ਼ਨਸ (Jones & Jones Productions) ਵੱਲੋਂ ਆਯੋਜਿਤ, ਪੈਨਲ ਵਿਚਾਰ-ਵਟਾਂਦਰਾ

ਸਾਰੀਆਂ ਗਤੀਵਿਧੀਆਂ ਅਤੇ ਕਾਰਜਕਰਮਾਂ ਬਾਰੇ ਹੋਰ ਜਾਣਕਾਰੀ ਲਈ, www.brampton.ca/BHM2021 ਤੇ ਜਾਓ।

ਬਲੈਕ ਪੋਲਿਟਿਕਲ ਐਮਪਾਵਰਮੈਂਟ ਕਾਨਫਰੰਸ

9 ਅਤੇ 10 ਫਰਵਰੀ ਨੂੰ ਹੋਣ ਵਾਲੀ ਇਹ ਬਲੈਕ ਪੋਲਿਟਿਕਲ ਐਮਪਾਵਰਮੈਂਟ ਕਾਨਫਰੰਸ (Black Political Empowerment Conference), ਬਲੈਕ ਰਾਜਨੀਤਿਕ ਲੀਡਰਾਂ ਅਤੇ ਸਹਿਯੋਗੀਆਂ ਦੇ ਨਾਲ, ਸੂਚਨਾਤਮਕ ਅਤੇ ਪ੍ਰੇਰਨਾਦਾਇਕ ਗੱਲਬਾਤ ਪੇਸ਼ ਕਰੇਗੀ। ਇਹ ਗੱਲਬਾਤ, ਪ੍ਰਣਾਲੀਗਤ ਨਸਲਵਾਦ, ਸਮਾਜਿਕ, ਸਿੱਖਿਆਤਮਕ ਅਤੇ ਕਾਰਪੋਰੇਟ ਅਸਮਾਨਤਾ ਨੂੰ ਦੂਰ ਕਰਨ ਦੇ ਪ੍ਰਤੀ ਕੰਮ ਕਰਨ ਦੇ ਸਾਧਨ ਵਜੋਂ, ਬਲੈਕ ਰਾਜਨੀਤਿਕ ਕੈਂਪੀਟਲ ਬਣਾਉਣ ਦੇ ਜ਼ਰੂਰੀ ਮਹੱਤਵ ਤੇ ਧਿਆਨ ਕੇਂਦਰਿਤ ਕਰੇਗੀ। ਨਾਲ ਹੀ, ਇਹ ਵਿਅਕਤੀਆਂ, ਪਰਿਵਾਰਾਂ ਅਤੇ ਨੌਜਵਾਨਾਂ ਨੂੰ, ਰਾਜਨੀਤੀ ਦੇ ਖੇਤਰ ਵਿੱਚ ਹਿੱਸਾ ਲੈਣ ਲਈ ਪ੍ਰੇਰਿਤ ਕਰਨ ਤੇ ਧਿਆਨ ਕੇਂਦਰਿਤ ਕਰੇਗੀ। ਰਜਿਸਟਰ ਕਰਨ ਲਈ [ਇੱਥੇ \(here\)](#) ਕਲਿੱਕ ਕਰੋ।

ਬਲੈਕ ਯੂਥ ਲੀਡਰਸ਼ਿਪ ਕਾਨਫਰੰਸ

ਸਾਡੇ ਸ਼ਹਿਰ ਵਿੱਚ ਨੌਜਵਾਨਾਂ ਦੇ ਸਾਹਮਣੇ ਗੰਭੀਰ ਚੁਣੌਤੀਆਂ ਹਨ ਅਤੇ ਸਫਲਤਾ ਲਈ ਤਿਆਰ ਹੋਣ ਵਾਸਤੇ ਬਹੁਤ ਸਾਰਾ ਕੰਮ ਕਰਨਾ ਪਵੇਗਾ। 26 ਫਰਵਰੀ ਨੂੰ ਸਵੇਰੇ 9 ਵਜੇ ਤੋਂ ਦੁਪਹਿਰ ਬਾਅਦ 3:30 ਵਜੇ ਹੋਣ ਵਾਲਾ ਇਹ ਕਾਰਜਕਰਮ, ਨੌਜਵਾਨ ਲੋਕਾਂ ਨੂੰ ਅਜਿਹਾ ਪਲੇਟਫਾਰਮ ਦੇਣ ਦਾ ਮੌਕਾ ਹੈ, ਜਿੱਥੇ ਉਹ ਆਪਣੀਆਂ ਚੁਣੌਤੀਆਂ, ਚਿੰਤਾਵਾਂ ਅਤੇ ਸੁਪਨਿਆਂ ਬਾਰੇ ਚਰਚਾ ਅਤੇ ਉਹਨਾਂ ਨੂੰ ਸਾਂਝਾ ਕਰ ਸਕਦੇ ਹਨ। ਕਾਨਫਰੰਸ, ਉਹਨਾਂ ਦੀਆਂ ਕੁਝ ਚੁਣੌਤੀਆਂ ਲਈ ਹੱਲਾਂ ਤੇ ਧਿਆਨ ਕੇਂਦਰਿਤ ਕਰੇਗੀ। ਨਾਲ ਹੀ, ਇਹ ਉਹਨਾਂ ਦੀ ਸਫਲਤਾ ਵਿੱਚ ਸਹਾਇਤਾ ਕਰਨ ਦੇ ਤਰੀਕੇ ਲੱਭਣ ਵਿੱਚ ਮਦਦ ਕਰਨ ਲਈ, ਉਹਨਾਂ ਨੂੰ

ਵਾਰਤਾਲਾਪ ਵਿੱਚ ਸ਼ਾਮਲ ਕਰੇਗੀ। ਨੌਜਵਾਨਾਂ ਨੂੰ ਬੋਲਣ ਲਈ ਪਲੇਟਫਾਰਮ ਪ੍ਰਦਾਨ ਕਰਨ ਦੇ ਇਲਾਵਾ, ਕਾਨਫਰੰਸ ਪੇਸ਼ਾਵਰ ਅਤੇ ਪ੍ਰੋਰਕ ਸਪੀਕਰਾਂ ਨੂੰ ਸੁਣੇਗੀ। ਇਹ ਕਾਨਫਰੰਸ, ਨੌਜਵਾਨ ਅਤੇ ਸਕੂਲ ਬੋਰਡਾਂ ਦੀ ਪਹੁੰਚ ਵਿੱਚ ਹੈ। ਹਿੱਸਾ ਲੈਣ ਬਾਰੇ ਹੋਰ ਜਾਣਕਾਰੀ ਲਈ, ਕਿਰਪਾ ਕਰਕੇ economicantiblackracism@brampton.ca ਤੇ ਸੰਪਰਕ ਕਰੋ।

ਹਵਾਲੇ

“ਬ੍ਰੈਂਪਟਨ ਦੇ ਬਲੈਕ ਭਾਈਚਾਰੇ ਨੇ, ਇਸ ਦੇਸ਼ ਨੂੰ ਸੱਭਿਆਚਾਰਕ ਤੌਰ ਤੇ ਵੰਨ-ਸੁਵੰਨਾ, ਹਮਦਰਦੀਪੂਰਣ ਅਤੇ ਖੁਸ਼ਹਾਲ ਰਾਸ਼ਟਰ ਬਣਾਉਣ ਲਈ ਬਹੁਤ ਕੰਮ ਕੀਤਾ ਹੈ, ਜੋ ਅੱਜ ਇਹ ਹੈ। ਸਾਨੂੰ, ਕਾਰਜਕਰਮਾਂ ਦਾ ਮਹੀਨੇ-ਭਰ ਦਾ ਕੈਲੰਡਰ ਪੇਸ਼ ਕਰਨ ਤੇ ਮਾਣ ਹੈ, ਜੋ ਬਲੈਕ ਹਿਸਟਰੀ ਮੰਥ ਨੂੰ ਮਾਨਤਾ ਦਿੰਦਾ ਹੈ ਅਤੇ ਇਸਦਾ ਜਸ਼ਨ ਮਨਾਉਂਦਾ ਹੈ। ਮਹੱਤਵਪੂਰਣ ਗੱਲਬਾਤਾਂ ਅਤੇ ਯੋਜਨਾਬੱਧ ਗਤੀਵਿਧੀਆਂ ਵਿੱਚ ਹਿੱਸਾ ਲੈ ਕੇ, ਅਸੀਂ ਵੱਧ ਸਮੂਲੀਅਤ ਵਾਲਾ ਸ਼ਹਿਰ ਬਣਾਉਂਦੇ ਹੋਏ, ਸਾਡੇ ਭਾਈਚਾਰੇ ਵਿਚਲੇ ਬਲੈਕ ਭਾਈਚਾਰਕ ਮੈਂਬਰਾਂ ਦੇ ਮਹੱਤਵਪੂਰਣ ਯੋਗਦਾਨਾਂ ਨੂੰ ਉਜਾਗਰ ਕਰਨ ਲਈ ਕੰਮ ਕਰਦੇ ਹਾਂ।”

– ਪੈਟਰਿਕ ਬ੍ਰਾਊਨ (Patrick Brown), ਮੇਅਰ, ਸਿਟੀ ਆਫ ਬ੍ਰੈਂਪਟਨ

“ਸਾਡੀ ਪੂਰੀ ਸਿਟੀ ਵਿੱਚ ਬਲੈਕ ਅਫਰੀਕੀ ਅਤੇ ਕੈਰੇਬੀਅਨ ਭਾਈਚਾਰਿਆਂ ਨੇ, ਬ੍ਰੈਂਪਟਨ ਦੇ ਜੋਸ਼ੀਲੇ ਸੱਭਿਆਚਾਰਕ ਮੇਜੈਕ ਅਤੇ ਸਾਡੇ ਲੋਕਲ ਅਰਥਚਾਰੇ ਵਿੱਚ ਬਹੁਤ ਯੋਗਦਾਨ ਦਿੱਤਾ ਹੈ। ਬ੍ਰੈਂਪਟਨ ਸਿਟੀ ਕਾਉਂਸਿਲ ਵਿੱਚ ਚੁਣੀ ਗਈ ਪਹਿਲੀ ਬਲੈਕ ਮਹਿਲਾ ਵਜੋਂ, ਮੈਨੂੰ ਅਰਥਪੂਰਣ ਤਰੀਕਿਆਂ ਨਾਲ ਬਲੈਕ ਹਿਸਟਰੀ ਮੰਥ ਨੂੰ ਮਾਨਤਾ ਦੇਣ ਦੀ ਅਗਵਾਈ ਕਰਨ ਵਿੱਚ, ਕਾਉਂਸਿਲ ਦੇ ਸਹਿਕਰਮੀਆਂ ਅਤੇ ਸਟਾਫ਼ ਨਾਲ ਜੁੜਨ ਤੇ ਮਾਣ ਹੈ। ਇਕੱਠੇ ਮਿਲ ਕੇ, ਅਸੀਂ ਬ੍ਰੈਂਪਟਨ ਦੀ ਅਤੀਤ ਅਤੇ ਵਰਤਮਾਨ ਦੀ ਕਹਾਣੀ ਵਿੱਚ, ਭਾਈਚਾਰਕ ਮੈਂਬਰਾਂ ਦੇ ਕਈ ਯੋਗਦਾਨਾਂ ਨੂੰ ਸਨਮਾਨਿਤ ਕਰ ਰਹੇ ਹਾਂ, ਜੋ ਭਾਈਚਾਰਕ ਲੀਡਰਾਂ ਦੀ ਅਗਲੀ ਪੀੜ੍ਹੀ ਲਈ ਰਸਤੇ ਖੋਲਦੇ ਹਨ।”

– ਸ਼ਾਰਮੇਨ ਵਿਲੀਅਮਸ (Charmaine Williams), ਸਿਟੀ ਕਾਉਂਸਲਰ, ਵਾਰਡਸ 7 ਅਤੇ 8, ਸਿਟੀ ਆਫ ਬ੍ਰੈਂਪਟਨ

“ਬ੍ਰੈਂਪਟਨ ਇੱਕ ਮੇਜੈਕ ਹੈ। ਬਲੈਕ ਹਿਸਟਰੀ ਮੰਥ ਨੂੰ ਮਾਨਤਾ ਦੇ ਕੇ ਅਤੇ ਇਸਦਾ ਜਸ਼ਨ ਮਨਾ ਕੇ, ਅਸੀਂ ਸ਼ਹਿਰ ਦੀ ਵੰਨ-ਸੁਵੰਨਤਾ ਨੂੰ ਮਾਨਤਾ ਦੇ ਰਹੇ ਹਾਂ। ਬਲੈਕ ਇਤਿਹਾਸ, ਦੁਨੀਆ ਦਾ ਇਤਿਹਾਸ ਹੈ। ਇਹ ਉਪਲਬਧੀ, ਨਵੀਨਤਾ, ਸੱਭਿਆਚਾਰ ਅਤੇ ਮਨੁੱਖਤਾ ਦੀਆਂ ਜੜ੍ਹਾਂ ਵਾਲਾ, ਪ੍ਰਭਾਵਸ਼ਾਲੀ ਅਤੇ ਸੰਪੰਨ ਇਤਿਹਾਸ ਹੈ। ਇਸ ਮਹੀਨੇ, ਅਸੀਂ ਸਾਡੇ ਤੋਂ ਪਹਿਲਾਂ ਆਏ ਲੋਕਾਂ ਦੀਆਂ ਕਹਾਣੀਆਂ ਅਤੇ ਵਿਰਸੇ ਤੇ ਵਿਚਾਰ ਕਰਨ ਤੇ ਸਮਾਂ ਲਗਾਉਂਦੇ ਹਾਂ ਅਤੇ ਉਹਨਾਂ ਤੋਂ ਪ੍ਰੇਰਿਤ ਹੁੰਦੇ ਹਾਂ – ਇਹ ਆਸ ਵੀ ਕਰਦੇ ਹਾਂ ਕਿ ਵੱਧ ਬਰਾਬਰੀ ਵਾਲਾ, ਨਿਰਪੱਖ ਅਤੇ ਸਮੂਲੀਅਤ ਵਾਲਾ ਦੇਸ਼ ਬਣਾਉਣ ਲਈ ਮਦਦ ਕਰਨ ਵਿੱਚ, ਸਾਡੀ ਭੂਮਿਕਾ ਨਿਭਾਉਣ ਲਈ ਏਕਤਾ, ਸਨਮਾਨ ਅਤੇ ਵਚਨਬੱਧਤਾ ਦੀ ਵੱਧ ਸਮਝ ਪ੍ਰਦਾਨ ਕਰਨਗੇ।”

– ਗਵਿਨੇਥ ਚੈਪਮੈਨ (Gwyneth Chapman), ਸੀਨੀਅਰ ਐਡਵਾਈਜ਼ਰ, ਇਕੋਨੋਮਿਕ ਐਮਪਾਵਰਮੈਂਟ ਐਂਡ ਐਂਟੀ-ਬਲੈਕ ਰੋਸਿਜ਼ਮ ਯੂਨਿਟ, ਸਿਟੀ ਆਫ ਬ੍ਰੈਂਪਟਨ

“ਇਸ ਸਾਲ ਦੇ ਬਲੈਕ ਹਿਸਟਰੀ ਮੰਥ ਦੇ ਕਾਰਜਕਰਮ, ਪੂਰੇ ਮਾਣ ਦੇ ਨਾਲ ਬ੍ਰੈਂਪਟਨ ਦੇ ਬਲੈਕ ਭਾਈਚਾਰੇ ਅਤੇ ਸਾਡੇ ਸ਼ਹਿਰ ਦੇ ਸੱਭਿਆਚਾਰਕ ਮੇਜੈਕ ਵਿੱਚ ਇਸਦੇ ਮਹੱਤਵਪੂਰਣ ਯੋਗਦਾਨ ਨੂੰ ਮਾਨਤਾ ਦਿੰਦੇ ਹਨ ਅਤੇ ਇਸਦਾ ਜਸ਼ਨ ਮਨਾਉਂਦੇ ਹਨ। ਪੂਰਾ ਮਹੀਨਾ ਆਭਾਸੀ ਕਾਰਜਕਰਮ ਅਤੇ ਯੋਜਨਾਬੱਧ ਗਤੀਵਿਧੀਆਂ, ਪੂਰੇ ਸ਼ਹਿਰ ਦੇ ਵੰਨ-ਸੁਵੰਨੇ ਸਮੂਹਾਂ ਦੇ ਨਾਲ ਜੁੜਨ, ਸੱਭਿਆਚਾਰਕ ਕਾਰਜਕਰਮਾਂ ਦੀ ਹਿਮਾਇਤ ਕਰਨ ਅਤੇ ਸਾਡੇ ਜੋਸ਼ੀਲੇ ਬਲੈਕ ਭਾਈਚਾਰੇ ਬਾਰੇ ਹੋਰ ਜਾਣਨ ਦਾ ਮੌਕਾ ਹਨ। ਅਸੀਂ ਹਰ ਕਿਸੇ ਨੂੰ, ਪੂਰੇ ਮਹੀਨੇ ਦੇ ਦੌਰਾਨ ਯੋਜਨਾਬੱਧ ਕਈ ਤਰ੍ਹਾਂ ਦੇ ਕਾਰਜਕਰਮਾਂ ਵਿੱਚ ਹਿੱਸਾ ਲੈਣ ਲਈ ਸੱਦਾ ਦਿੰਦੇ ਹਾਂ।”

– ਡੇਵਿਡ ਬੈਰਿਕ (David Barrick), ਚੀਫ ਐਡਮਿਨਿਸਟ੍ਰੇਟਿਵ ਅਫਸਰ, ਸਿਟੀ ਆਫ ਬ੍ਰੈਂਪਟਨ

-30-

ਕੈਨੇਡਾ ਵਿੱਚ ਸਭ ਤੋਂ ਵੱਧ ਤੇਜ਼ੀ ਨਾਲ ਵਧਣ ਵਾਲੇ ਸ਼ਹਿਰਾਂ ਵਿੱਚੋਂ ਇੱਕ ਦੇ ਤੌਰ ਤੇ, ਬ੍ਰੈਂਪਟਨ 650,000 ਲੋਕਾਂ ਅਤੇ 70,000 ਕਾਰੋਬਾਰੀਆਂ ਦਾ ਘਰ ਹੈ। ਅਸੀਂ ਜੋ ਵੀ ਕਰਦੇ ਹਾਂ, ਲੋਕਾਂ ਨੂੰ ਧਿਆਨ ਵਿੱਚ ਰੱਖ ਕੇ ਕਰਦੇ ਹਾਂ। ਅਸੀਂ ਸਾਡੇ ਵੰਨ-ਸੁਵੰਨੇ ਭਾਈਚਾਰਿਆਂ ਤੋਂ ਸਰਗਰਮ ਹੁੰਦੇ ਹਾਂ, ਅਸੀਂ ਨਿਵੇਸ਼ ਨੂੰ ਆਕਰਸ਼ਿਤ ਕਰਦੇ ਹਾਂ ਅਤੇ ਅਸੀਂ ਤਕਨੀਕ ਅਤੇ ਵਾਤਾਵਰਣ ਸਬੰਧੀ ਨਵੀਨਤਾ ਨੂੰ ਅੱਗੇ ਵਧਾਉਣ ਦੇ ਸਫ਼ਰ ਤੇ ਹਾਂ। ਅਸੀਂ ਇੱਕ ਅਜਿਹਾ ਸਿਹਤਮੰਦ ਸ਼ਹਿਰ ਬਣਾਉਣ ਵਿੱਚ ਉੱਨਤੀ ਲਈ ਭਾਈਵਾਲੀ ਕਰਦੇ ਹਾਂ, ਜੋ ਸੁਰੱਖਿਅਤ, ਸਥਿਰ ਅਤੇ ਸਫਲ ਹੋਵੇ। ਸਾਡੇ ਨਾਲ [Twitter](https://twitter.com/brampton), [Facebook](https://facebook.com/brampton), ਅਤੇ [Instagram](https://instagram.com/brampton) ਤੇ ਜੁੜੋ। www.brampton.ca ਤੇ ਹੋਰ ਜਾਣੋ।

ਮੀਡੀਆ ਸੰਪਰਕ

ਮੋਨਿਕਾ ਦੁੱਗਲ (Monika Duggal)

ਕੋਆਰਡੀਨੇਟਰ, ਮੀਡੀਆ ਐਂਡ ਕਮਿਊਨਿਟੀ ਐਂਗੇਜਮੈਂਟ

ਸਟ੍ਰੈਟਜਿਕ ਕਮਿਊਨਿਕੇਸ਼ਨ

ਸਿਟੀ ਆਫ ਬ੍ਰੈਂਪਟਨ

905-874-3426 | Monika.Duggal@brampton.ca